

**PRESS RELEASE**

For immediate release  
November 13, 2019

**کاروباری آسانیاں؛ ایس ای سی پی میں کمپنیوں کی رجسٹریشن میں 19 فیصد اضافہ**

اسلام آباد (نومبر 13) سیکیورٹیز اینڈ ایکس چینج کمیشن آف پاکستان کی جانب سے ملک میں کاروباری آسانیاں کے لئے کئے گئے اقدامات اور اصلاحات کے نتیجے میں کمپنیوں کی نئی رجسٹریشن میں اضافہ دیکھا گیا ہے۔ ایس ای سی پی نے اکتوبر میں 1,659 نئی کمپنیاں رجسٹر کیں جو کہ گزشتہ سال کی اسی مدت کے مقابلے میں 19 فیصد زیادہ ہے۔ نئی رجسٹریشن کے بعد کمپنیوں کی کل تعداد 1,07,062 ہو گئی ہے۔

اکتوبر میں رجسٹر ہونے والی کمپنیوں میں 71 فیصد کمپنیاں پرائیویٹ لمیٹڈ ہیں جبکہ 26 فیصد نے سنگل ممبر کمپنیوں کے طور پر رجسٹریشن حاصل کی اور 3 فیصد میں بطور پبلک ان لسٹڈ، غیر منافع بخش ایسوسی ایشن، غیر ملکی کمپنیاں اور لمیٹڈ لائیوسیٹی پارٹنرشپس شامل ہیں۔ اس ماہ 96 فیصد کمپنیوں کی رجسٹریشن آن لائن کی گئی اور 43 فیصد کمپنیوں کو ایک دن میں رجسٹر کیا گیا۔ اس مہینے کے دوران 98 غیر ملکی کمپنیوں نے بیرون ملک سے رجسٹریشن مکمل کی۔

اس ماہ سب سے زیادہ یعنی 288 کمپنیاں ٹریڈنگ کے شعبے میں رجسٹر ہوئیں۔، انفارمیشن ٹیکنالوجی کے شعبے میں 203، خدمات کے شعبے میں 192، تعمیرات کے شعبے میں 167، سیاحت میں 94، ریکل اسٹیٹ میں 75، تعلیم میں 62، خوراک و مشروبات میں 51، انجنیئرنگ میں 49، مارکیٹنگ اور ڈیولپمنٹ میں 41، کارپوریٹ ایگری کلچر فارمنگ میں 40، ٹرانسپورٹ میں 33، ٹیکسٹائل میں 31، فارماسیوٹیکل میں 30، کان کنی / کھدائی میں 28، کمیونٹی کیشن میں 27، کیمیکل، ایندھن، توانائی اور لاگنگ میں 24، ہیلتھ کیئر میں 23، آٹو اینڈ الائیڈ میں 20، پاور جنریشن میں 14، کیبل اور بجلی کے سامان میں 13، پیپر اور بورڈ میں 12، کازمیٹکس اور ٹوائلیٹری میں 11 اور 83 کمپنیاں دیگر شعبوں میں رجسٹر کی گئیں۔

مئی میں کل 42 کمپنیوں میں غیر ملکی سرمایہ کاری ہوئی۔ ان کمپنیوں میں سرمایہ کاری کرنے والوں کا تعلق آسٹریلیا، کینیڈا، چین، ڈنمارک، جرمنی، ایران، کینیڈا، لبنان، ملائیشیا، ناروے، عمان، قطر، سنگاپور، متحدہ عرب امارات، برطانیہ اور امریکہ سے ہے۔

اس ماہ میں سب سے زیادہ کمپنیاں اسلام آباد میں رجسٹر ہوئیں جن کی تعداد 618 ہے۔ لاہور میں 441 اور کراچی میں 289 کمپنیاں رجسٹر کی گئیں۔ کمپنی رجسٹریشن آفس پشاور، ملتان، گلگت بلتستان، فیصل آباد، کوئٹہ اور سکھر میں بالترتیب 20، 37، 64، 65، 122 اور 3 کمپنیاں رجسٹر ہوئیں۔